

Inaugural Meeting of the IBSA National Security Advisers

August 25, 2021

آئی بی ایس اے (بھارت، برازیل، جنوبی افریقہ) ممالک کے قومی سلامتی کے مشیروں
کا افتتاحی اجلاس

25 اگست، 2021

1- قومی سلامتی کے مشیر جناب اجیت دوول، کے سی نے 25 اگست 2021 کو ویڈیو کانفرنسنگ کے ذریعے آئی بی ایس اے ممالک کے قومی سلامتی کے مشیروں کی افتتاحی میٹنگ کی میزبانی کی۔

2- یہ میٹنگ آئی بی ایس اے کے اگلے سربراہی اجلاس کی تیاری کے عمل کے طور پر بلائی گئی تھی جو کہ آئی بی ایس اے کی ہندوستان کی چیئر شپ کے دوران ہونے والی ہے۔ وزیر اعظم جناب نریندر مودی کے تحت ہندوستان کی چیئر شپ کا موضوع "ڈیموکریسی فار ڈیموگرافی اینڈ ڈویلپمنٹ" ہے۔ آئی بی ایس اے ممالک کے قومی سلامتی مشیروں کی یہ پہلی میٹنگ تھی، جو کہ دنیا میں بڑھتے ہوئے سیاسی اور سیکورٹی چیلنجوں سے نمٹنے کے لیے تینوں ممالک کے درمیان قریبی تعاون کی اہمیت کو ظاہر کرتی ہے۔

3- ہندوستان، برازیل اور جنوبی افریقہ تین بڑے ترقی پذیر ممالک ہیں جو تین مختلف بر اعظموں میں وقوع پذیر ہیں اور جمہوریت اور تکثیریت کی مشترکہ اقدار کے پابند ہیں۔ وہ تمام سمندری ممالک بھی ہیں۔

4- اس میٹنگ کے دوران میری ٹائم سکیورٹی، دہشت گردی کے خلاف جنگ اور بین الاقوامی منظم جرائم اور سائبر سیکورٹی پر تبادلہ خیال کیا گیا۔ شرکاء نے اس بات پر اتفاق کیا کہ دہشت گردی، خاص طور پر، سرحد پار سے دہشت گردی، جسے ریاستی سرپرستی حاصل ہو، عالمی امن اور سلامتی کے لیے سب سے بڑا خطرہ بنی ہوئی ہے اور اس کا مقابلہ متحدہ کوششوں کے ذریعے کیا جانا چاہیے۔ انہوں نے انتہائی جنس شیئرنگ، متعلقہ قومی ایجنسیوں کے مابین بہترین طریقوں کے تبادلے اور صلاحیت سازی میں تعاون بڑھانے پر بھی اتفاق کیا۔

5- میری ٹائم سیکورٹی کو مستقبل کے تعاون کے ایک اہم شعبے کے طور پر مانا گیا۔ قزاقی اور منشیات اور انسانی اسمگلنگ سے نمٹنے کے لیے میکانزم کو مضبوط بنانے اور مواصلات اور توانائی کی سمندری لائنوں کی حفاظت اور ماہی گیری سمیت سمندری وسائل کے پائیدار استحصال کو یقینی بنانے پر اتفاق کیا گیا۔ سہ فریقی 'IBSAMAR' سمندری مشق کا اگلا دور جلد سے جلد منعقد کیا جائے گا۔ ہندوستان نے 2022 میں ملن بحری مشق کے لیے برازیل اور جنوبی افریقہ کو بھی مدعو کیا۔ بھارت نے دفاعی صنعتوں کے درمیان تعاون کی تجویز دی جو کہ ہر ملک کی متعلقہ طاقتوں اور بحری پلیٹ فارم سمیت پلیٹ فارمز کی مشترکہ ترقی کے لیے وسائل جمع کرنے پر مبنی ہے۔

7- تینوں ملکوں کے نمائندوں نے سائبر سیکورٹی میں عملی تعاون بڑھانے پر بھی اتفاق کیا اور سائبر سیکورٹی پر ایک ماہر گروپ میٹنگ کے انعقاد کے لیے بھارت کی پیشکش کو قبول کیا۔ انہوں نے اقوام متحدہ کے ماتحت سائبر اور آئی سی ٹی کے مسائل کو مزید مضبوط بنانے پر بھی اتفاق کیا۔

نئی دہلی

25 اگست، 2021

DISCLAIMER: This is an approximate translation. The original is available in English on MEA's website and may be referred to as the official press release.